



नेपाल राजपत्र

श्री ५ को सरकारद्वारा प्रकाशित

खण्ड ५५) काठमाडौं, असार १३ गते २०६२ साल (संख्या ११)

भाग ३

श्री ५ को सरकार

अर्थ मन्त्रालयको

सूचना १

श्री ५ को सरकारले आर्थिक अध्यादेश, २०६१ को दफा २० ले दिएको अधिकार प्रयोग गरी पाटन अस्पतालमा आउने क्यान्सर रोगीको उपचारको लागि स्वीट्जरल्याण्डको Novartis Pharma बाट उपहार स्वरूप प्राप्त हुने स्वीस फ्रैंक ३,५८,४००।- मूल्य बराबरको Glivec औषधि आयात गर्दा भन्सार महसुल १ प्रतिशत असुल गरी बाँकी भन्सार महसुल तथा मूल्य अभिवृद्धि कर छुट दिने निर्णय गरेकोले यो सूचना प्रकाशन गरिएको छ।

सूचना २

श्री ५ को सरकारले आर्थिक अध्यादेश, २०६१ को दफा २० ले दिएको अधिकार प्रयोग गरी दशरथ रङ्गशालामा चीन सरकारबाट जडान गरिएको Flood Light Electric Score Board को आवश्यक मर्मत सम्भारको लागि चीन सरकारबाट सहयोग स्वरूप प्राप्त हुने अमेरिकी डलर २,०००।- मूल्य बराबरका उपकरणहरू आयात गर्दा भन्सार महसुल १ प्रतिशत असुल गरी बाँकी भन्सार महसुल तथा मूल्य अभिवृद्धि कर छुट दिने निर्णय गरेकोले यो सूचना प्रकाशन गरिएको छ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सूचना ३

श्री ५ को सरकारले आर्थिक अध्यादेश, २०६१ को दफा २० ले दिएको अधिकार प्रयोग गरी नेपाल ब्याडमिण्टन संघको आयोजनामा काठमाडौंमा सम्पन्न हुन गइरहेको एशियन स्याटलाइट ब्याडमिण्टन प्रतियोगिताको लागि सनराइज एण्ड कम्पनी प्रा लि. सिगापुरबाट सहयोग स्वरूप प्राप्त हुने सिङ्गापुर डलर १६०।- मूल्य बराबरका खेलकूद सामग्रीहरू आयात गर्दा भन्सार महसुल १ प्रतिशत असुल गरी बाँकी भन्सार महसुल तथा मूल्य अभिवृद्धि कर छुट दिने निर्णय गरेकोले यो सूचना प्रकाशन गरिएको छ ।

सूचना ४

श्री ५ को सरकारले आर्थिक अध्यादेश, २०६१ को दफा २० ले दिएको अधिकार प्रयोग गरी काभ्रेपलाञ्चोक जिल्ला, बनेपा नगरपालिका वडा नं. १ स्थित चण्डेश्वरी मन्दिर पुनःनिर्माणको लागि आवश्यक पर्ने ७०.६२ घ मि. गोलोया अग्राख काठ खरिदमा मूल्य अभिवृद्धि कर पूर्णरूपमा छुट दिने निर्णय गरेकोले यो सूचना प्रकाशन गरिएको छ ।

सूचना ५

श्री ५ को सरकारले आर्थिक अध्यादेश, २०६१ को दफा २० ले दिएको अधिकार प्रयोग गरी नेपाल अन्धा कल्याण संघलाई दातृसंस्था C.B.M. India Trust, Bangalore को सहयोगमा संचालित एकीकृत विशेष शिक्षा सम्बन्धी कार्यक्रम अन्तर्गत दृष्टिविहिन व्यक्तिहरूको लागि उपहार स्वरूप प्राप्त हुने भा.रू. १,७०,४७५।- मूल्य बराबरका विद्यार्थीहरूले प्रयोग गर्ने सामग्रीहरू आयात गर्दा भन्सार महसुल १ प्रतिशत असुल गरी बाँकी भन्सार महसुल तथा मूल्य अभिवृद्धि कर छुट दिने निर्णय गरेकोले यो सूचना प्रकाशन गरिएको छ ।

सूचना ६

श्री ५ को सरकारले आर्थिक अध्यादेश, २०६१ को दफा २० ले दिएको अधिकार प्रयोग गरी नेपाल चीन बीच दौत्य सम्बन्ध कायम भएको ५० औं वर्ष पुगेको अवसरमा China National Tourist Office Kathmandu द्वारा आयोजना हुने फोटो प्रदर्शनीका लागि अमेरिकी डलर ५,०००।-

(२)

मूल्य बराबरका १६० थान (८ बक्स) Picture Panel हरू आयात गर्दा भन्सार महसुल १ प्रतिशत अमुल गरी बाँकीभन्सार महसुल तथा मूल्य अभिवृद्धि कर छुट दिने निर्णय गरेकोले यो सूचना प्रकाशन गरिएको छ ।

सूचना ७

श्री ५ को सरकारले आर्थिक अध्यादेश, २०६१ को दफा २० ले दिएको अधिकार प्रयोग गरी जल तथा मौसम विज्ञान विभागलाई Government of India, Central Water Commission, Lower Ganga Basin बाट उपहार स्वरूप प्राप्त हुने भा.रु. ४,४३,५००/- मूल्य बराबरका सञ्चार उपकरणहरू आयात गर्दा भन्सार महसुल १ प्रतिशत अमुल गरी बाँकी भन्सार महसुल तथा मूल्य अभिवृद्धि कर छुट दिने निर्णय गरेकोले यो सूचना प्रकाशन गरिएको छ ।

आज्ञाले,
प्रमोदकुमार कार्की
सह-सचिव

श्री ५ को सरकार

वन तथा भू-संरक्षण मन्त्रालयको सूचना

श्री ५ को सरकारले राष्ट्रिय निकुञ्ज तथा वन्यजन्तु संरक्षण ऐन, २०२६ को दफा ३क. को उपदफा (१) ले दिएको अधिकार प्रयोग गरी पर्सा वन्यजन्तु आरक्ष क्षेत्रको वरिपरी पर्सा जिल्ला समेत तीन जिल्लाका देहायको चार किल्ला भित्रको क्षेत्रलाई पर्सा वन्यजन्तु आरक्ष मध्यवर्ती क्षेत्र तोकेकोले यो सूचना प्रकाशन गरेको छ ।

(क) पर्सा जिल्ला अन्तर्गत:

पूर्व: गढुवालाईन जाने वनपथबाट शुरू भई वसन्तपुरतर्फ जाने वनपथ हुँदै सेढवा गा.वि.स. वडा नं. ६ को काठमाडौं टोलासम्म ।

पश्चिम: शाही चितवन राष्ट्रिय निकुञ्जको मध्यवर्ती क्षेत्रको पूर्वी सोमाना-मा पर्ने दोरम खोला ।

उत्तर: पर्सा वन्यजन्तु आरक्षको दक्षिणी सोमाना ।

(३)

दक्षिणः सेढवा गा.वि.स. को काठमाडौं टोल हुँदै महादेवपट्टि गा.वि.स. को वार्ड नं. ७, ८ र ९ को आवादी क्षेत्र हुँदै सुवर्णपुर गा.वि.स. को दक्षिणी सीमाना भई नेपाल भारतको अन्तर्राष्ट्रिय सीमाना हुँदै निर्मल वस्ती गा.वि.स. को दोरम खोलासम्म ।

(ख) वारा जिल्ला अन्तर्गतः

पूर्वः चुरियामाई मन्दिरबाट शुरू हुने दुधौरा खोला हुँदै आधाभारबाट हलखोरिया दह जाने वनपथसम्म र आधाभारबाट वीरगञ्ज जाने राजमार्ग हुँदै जीतपुर गा.वि.स. वडा नं. ४ नगौल गाउँसम्म ।

पश्चिमः पर्सा वन्यजन्तु आरक्षको सीमाना भेराहा खोला (पर्सा र वारा जिल्लाको सीमाना) ।

उत्तरः चुरियाको उत्तरी रिज ।

दक्षिणः जीतपुर गा.वि.स. वडा नं. ४ को नगौल गाउँको दक्षिणी सीमाना हुँदै भेराहा खोलासम्म ।

(ग) मकवानपुर जिल्ला अन्तर्गतः

पूर्वः चुरियामाई गा.वि.स. वडा नं. १ स्थित कुखुराना खोलाको पहिलो पुलबाट (चुरिया बस्क कट) शुरू हुने कुखुराना खोलैखोला हुँदै राप्ती नदीको दोभानसम्म ।

पश्चिमः शाही चितवन राष्ट्रिय निकुञ्जको मध्यवर्ती क्षेत्रको पूर्वी सीमानासम्म ।

उत्तरः कुखुराना खोला र राप्ती नदीको दोभानदेखि राप्ती नदीको उत्तरी किनारा हुँदै रजैयासम्म र त्यहाँबाट महेन्द्र राजमार्गको हेटौडा-नारायणगढ खण्ड हुँदै सुनाचुरी स्थित शाही चितवन राष्ट्रिय निकुञ्जको मध्यवर्ती क्षेत्रको पूर्वी सीमानासम्म ।

दक्षिणः पर्सा वन्यजन्तु आरक्षको उत्तरी सीमाना ।

आज्ञाले,
फणीन्द्र गौतम
उपसचिव (कानून)

(४)

भाग ४

भूल सुधार

खण्ड ५५ अतिरिक्ताङ्क १२ मिति २०६२ वैशाख २६ गतेको नेपाल राजपत्रमा प्रकाशित श्री ५ महाराजाधिराजका प्रमुख सचिवालय राजदरबारको सूचनामा भाग ३ हुनुपर्नेमा अन्यथा हुन गएकोले भूलसुधार गरिएको छ ।

मुद्रण विभाग ।

(५)

मुद्रण विभाग, सिंहदरबार, काठमाडौंमा मुद्रित । मूल्य रु. ५।-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

मुद्रण विभाग, सिंहदरबार

(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

९८